



राज्य निर्वाचन आयोग
बिहार
STATE ELECTION COMMISSION,
BIHAR

नगरपालिका आम निर्वाचन, 2017
प्रेस विज्ञापित (दिनांक 21.05.2017)

आज दिनांक 21.05.2017 को नगरपालिका आम निर्वाचन के प्रथम चरण का मतदान निष्पक्ष एवं शांतिपूर्ण ढंग से कराया गया। आज राज्य के 7 नगर निगम – गया, मुंगेर, बिहारशरीफ, दरभंगा, भागलपुर, आरा तथा मुजफ्फरपुर, 31 नगर परिषदों तथा 63 नगर पंचायतों के लिए मतदान संपन्न हुआ। शहरी क्षेत्र के 2332 प्रादेशिक निर्वाचन क्षेत्रों (वार्डों) के जनप्रतिनिधियों के चयन के लिए कुल 13027 उम्मीदवारों ने हिस्सा लिया, जिसमें से 6137 पुरुष अभ्यर्थी तथा 6890 महिला अभ्यर्थी हैं। आज के मतदान में मतदाताओं की संख्या 4988987 है, जिसमें 2726319 पुरुष तथा 2262487 महिला मतदाता हैं। आज के मतदान के लिए कुल 5306 मतदान केन्द्रों की स्थापना की गयी है। उक्त मतदान केन्द्रों पर मतदान कराने के लिए 21224 मतदान कर्मियों की प्रतिनियुक्ति की गयी है। स्वतंत्र, निष्पक्ष एवं भयमुक्त वातावरण में मतदान कराने के लिए जिला प्रशासन के द्वारा पर्याप्त संख्या में सशस्त्र पुलिस बल, पुलिस पदाधिकारियों एवं दंडाधिकारियों की प्रतिनियुक्ति की गयी।

मतदान के दौरान आज छिटपुट घटनाएं भी हुईं। सहरसा नगर परिषद के वार्ड संख्या 40 में असामाजिक तत्वों द्वारा बैलेट यूनिट को क्षतिग्रस्त कर दिया गया, जिसे प्रशासन द्वारा तुरंत बदल कर मतदान प्रारंभ करा दिया गया। आरा नगर निगम के वार्ड संख्या 18 की प्रत्याशी भागमनी देवी का मतदान प्रारंभ होने के पूर्व निधन हो गया, जिसके कारण उक्त वार्ड का निर्वाचन प्रत्यादिष्ट कर दिया गया। इसी तरह समस्तीपुर नगर परिषद के वार्ड संख्या 11 के मतदान केन्द्र संख्या 1 पर पीठासीन पदाधिकारी द्वारा मॉक पोल के आंकड़े को क्लियर किये बिना मतदान प्रारंभ कर दिये जाने के कारण आयोग द्वारा मतदान को रद्द करते हुए नये सिरे से कल दिनांक 22.05.2017 को पुनर्मतदान कराया जायेगा। पीठासीन पदाधिकारी पर कार्रवाई करने के लिए आयोग द्वारा आदेश निर्गत किया गया है। भागलपुर जिले के नगर पंचायत नवगछिया के वार्ड संख्या 3 के मतदान केन्द्र संख्या 2 पर ई0वी0एम0 क्षतिग्रस्त कर दिये जाने के कारण मतदान रद्द करते हुए नये सिरे से 22.05.2017 को मतदान कराने का निदेश दिया गया है।

आयोग स्तर पर स्थापित नियंत्रण कक्ष में कुल 31 महत्वपूर्ण शिकायतें प्राप्त हुईं, जिसका निराकरण जिला प्रशासन की मदद से कर दिया गया। आज के मतदान में 05 बजे अपराह्न तक लगभग 64 प्रतिशत मतदाताओं ने अपने मताधिकार का प्रयोग किया।

(दुर्गेश नन्दन)
सचिव,
राज्य निर्वाचन आयोग, बिहार, पटना।